



## ಶ್ರೀ ಕೃಷ್ಣಾರ್ಯ ಸ್ತೋತ್ರಮ್

ಶ್ರೀ ರಾಮ ಭಕ್ತ ತದ್ಭಕ್ತ ನಿಷ್ಠೋಯಂ ಕೃಷ್ಣಸಂಜ್ಞಕಃ |

ಶ್ರೀ ಇಭರಾಮಪುರೇಜಾತೋ ಭೂಯಾನ್ಮೇ ಕಾಮಧುಗ್ಗುರುಃ

|| ೧ ||

ಶ್ರೀ ರಾಮದೇವರ ಭಕ್ತರು ಮತ್ತು ಅವರ ಭಕ್ತರಲ್ಲಿ ನಿಷ್ಠರಾದ, ಕಾಮಧೇನು ವಿನಂತೆ ಕಂಗೊಳಿಸುವ ಇಭರಾಮಪುರದ ಶ್ರೀ ಕೃಷ್ಣಾಚಾರ್ಯರೆಂಬ ಗುರುಗಳು ನಮಗೆ ಅನುಗ್ರಹಪ್ರದರಾಗಿರಲಿ.

ಶ್ರೀ ರಾಮಚರಣ ದ್ವಂದ್ವ ವಾರ್ಧಿಚಂದ್ರೋದಯೋಪಮಃ |

ಶ್ರೀ ಕೃಷ್ಣಪೂಜಾ ನಿರತಃ ಕೃಷ್ಣೋ ಮಾಂ ಸರ್ವದಾವತು

|| ೨ ||

ಶ್ರೀ ರಾಮನ ಚರಣ ದ್ವಂದ್ವವೆಂಬ ಸಮುದ್ರದಲ್ಲಿ ಚಂದ್ರೋದಯವಾದಂತೆ, ಶ್ರೀ ಕೃಷ್ಣನ ಪೂಜೆಯಲ್ಲಿ ನಿರತರಾದ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ಸರ್ವಕಾಲದಲ್ಲಿ ರಕ್ಷಿಸಲಿ.

ಶ್ರೀ ಸಮೀರಪದಾಂಭೋಜ ಪಟ್ಟದೋ ಅಮರ ಶಕ್ತಮಾನ್ |

ಅತೀತಾನಾಗತಜ್ಞಾನೀ ಸಕೃಷ್ಣೋ ಮಾಂ ಸದಾವತು

|| ೩ ||

ಶ್ರೀ ವಾಯುದೇವರ ಪಾದ ಪದ್ಮಗಳಲ್ಲಿ ದುಂಬಿಯಂತೆ ವಿಹರಿಸುವ, ಅಮರ ಶಕ್ತರೂ, ತ್ರಿಕಾಲಜ್ಞಾನಿಗಳೂ ಆಗಿ ಪ್ರಸಿದ್ಧರಾಗಿರುವ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ಸದಾ ರಕ್ಷಿಸಲಿ.

ಶ್ರೀಸಮೀರಮತಾಂಭೋದಿ ಮಗ್ನಾನಾಂ ಪುಣ್ಯ ಕರ್ಮಕಾಂ |

ಭೂಸುರಾಣಾಂ ಪಾದಕಂಜೇ ರತಃ ಕೃಷ್ಣಃ ಸದಾವತು

|| ೪ ||

ಶ್ರೀಮನ್ಮದ್ವ ಶಾಸ್ತ್ರಾಂಬುಧಿಯಲ್ಲಿ ಮಗ್ನರಾಗಿ, ಸದಾ ಸತ್ಸಾಧನನಿರತರಾದ ದ್ವಿಜೋತ್ತಮರ ಪಾದ ಕಮಲಗಳಲ್ಲಿ ಆಸಕ್ತಿ ಹೊಂದಿರುವ ಶ್ರೀ ಕೃಷ್ಣಾಚಾರ್ಯ ಗುರುವರ್ಯರು ನಮ್ಮನ್ನು ನಿರಂತರ ರಕ್ಷಿಸಲಿ.

ಯತ್ ಸ್ಪಷ್ಟಧೂಪಧೂಮಸ್ಯ ಸೇವನಾದ್ವಿಗಜಾತಯಃ |

ತಕ್ಷಣಾದೇವ ನಶ್ಯಂತಿ ಸ ಕೃಷ್ಣೋ ಮಾಂ ಸದಾವತು

|| ೫ ||

ಯಾವ ಗುರುಗಳು ಸ್ಪಷ್ಟ ಮಾಡಲ್ಪಟ್ಟಿರತಕ್ಕ ಧೂಪದ ಧೂಮವನ್ನು ಸೇವಿಸುವ ಮಾತ್ರದಿಂದಲೇ ಸಮಸ್ತ ರೋಗ ಸಮೂಹಗಳು ನಾಶ ಹೊಂದುತ್ತವೆಯೋ ಅಂಥ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ಸದಾ ರಕ್ಷಿಸಲಿ.

ಯಸ್ಯ ದೇವೋ ಭಾರತೀಶಃ ತದ್ವದಿಷ್ಟಪ್ರದಾಯಕಃ |

ಅದೃಷ್ಟಾಸಕ್ತ ದೋಷಾಶ್ಚ ಸ ಕೃಷ್ಣೋ ಮಾಂ ಸದಾವತು

|| ೬ ||

ಯಾವ ಗುರುಗಳು ದೋಷವರ್ಜಿತರಾಗಿ ತಮ್ಮ ಇಷ್ಟ ದೇವರಾದ ಭಾರತೀಪತಿಯ ಸಂಕಲ್ಪಾನುಸಾರ ಭಕ್ತರಿಗೆ ಇಷ್ಟಾರ್ಥಗಳನ್ನು ನೀಡುವರೆಂದು ಪ್ರಸಿದ್ಧರಾಗಿರುವರೋ ಅಂಥ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ಸದಾ ರಕ್ಷಿಸಲಿ.

ಯಸ್ಯ ದೇಹೋಽತಿ ಸೌರಭ್ಯ ಪೂರಿತೋತಿ ಸುಲಕ್ಷ್ಮವಾನ್ |

ಘಣಿರಾಡಿವ ಯೋವಕ್ತಾ ಸ ಕೃಷ್ಣೋ ಮಾಂ ಸದಾವತು

|| ೭ ||

ಯಾವ ಗುರುಗಳ ದೇಹವು ಪರಿಮಳಯುಕ್ತವಾಗಿ ಶ್ರೇಷ್ಠ ಲಕ್ಷಣಗಳಿಂದ ಕೂಡಿರುವುದೋ ಮತ್ತು ಯಾವ ಗುರುಗಳು ಶೇಷದೇವರಂತೆ ವಾಗಿಗಳೆಂದು ಪ್ರಸಿದ್ಧರಾಗಿರುವರೋ ಅಂಥ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ರಕ್ಷಿಸಲಿ.

ಸಮೀರ ಭಕ್ತಸಕ್ತೋಸೌ ಭಕ್ತಾನಾಂ ಭುಕ್ತಿ ಮುಕ್ತಿದಃ |

ದಯಾಬ್ಧಿಭಕ್ತ ಚಿತ್ತಜ್ಞಃ ಸ ಕೃಷ್ಣೋ ಮಾಂ ಸದಾವತು

|| ೮ ||

ಯಾವ ದಯಾಳುಗಳಾದ ಗುರುಗಳು ಭಾರತೀಶನ ಭಕ್ತರಲ್ಲಿ ಆಸಕ್ತರಾಗಿ ಅವರಿಗೆ ಭಕ್ತಿ ಮುಕ್ತಿಗಳನ್ನು ಕೊಡಿಸುವರೋ ಮತ್ತು ತಮ್ಮ ಭಕ್ತರ ಮನಸ್ಸನ್ನು ಚೆನ್ನಾಗಿ ಬಲ್ಲವರೆಂದು ಪ್ರಸಿದ್ಧರೋ ಅಂಥ ಶ್ರೀ ಕೃಷ್ಣಾಚಾರ್ಯರು ನಮ್ಮನ್ನು ರಕ್ಷಿಸಲಿ.

ಯದಿದಂ ಕೃಷ್ಣ ಸಂಜ್ಞಸ್ಯ ಗುರೋಃ ಪ್ರೀತಿಕರಾಷ್ಟಕಂ |

ಶ್ರುಣುಯಾ ಛ್ರಾವಯೇದ್ಧಕ್ತ್ಯಾ ಪಠೇದ್ವಾಸು ಸಮಾಹಿತಃ

|| ೯ ||

ತಸ್ಯಬುದ್ಧಿವಿಹಂಗೇಶ ಪತೌ ವಾತಸುತೇ ತಥಾ |

ರಾಘವೇಂದ್ರ ಪದದ್ವಂದ್ವೇ ನಿಶ್ಚಲಾ ಭವತಿ ಧ್ರುವಂ

|| ೧೦ ||

ಶ್ರೀ ಕೃಷ್ಣಾಚಾರ್ಯ ಗುರುವರ್ಯರಿಗೆ ಪ್ರಿಯವಾದ ಈ ಅಷ್ಟಕವನ್ನು ಯಾರು ಭಕ್ತಿಯಿಂದ ಹೇಳಿ, ಕೇಳುವಂತೆ ಮಾಡುವರೋ ಮತ್ತು ಏಕಾಗ್ರ

ಭಕ್ತಿಯಿಂದ ಪಾರಾಯಣ ಮಾಡುವರೋ ಅಂಥ ಭಕ್ತರ ಬುದ್ಧಿಯು ಶ್ರೀ ರಾಘವೇಂದ್ರ ಸ್ವಾಮಿಗಳ ಮತ್ತು ವಾಯುಪುತ್ರ ಹನುಮಂತದೇವರ ಪಾದ ದ್ವಂದ್ವಗಳಲ್ಲಿ ನಿಶ್ಚಲವಾಗಿ ನಿಂತು ನಂತರ ಗರುಡಪತಿಯಾದ ಶ್ರೀಮನ್ನಾರಾಯಣನ ಚರಣಾರವಿಂದಗಳಲ್ಲಿ ಸ್ಥಿರವಾಗುವುದು.

ಪುಣ್ಯಂ, ಪಾಪಹರಂ ಗುಹ್ಯಂ ಪವಿತ್ರಂ ಸರ್ವಸಾಧಕಂ |

ಆಯುಷ್ಯಂಚ ಯಶಸ್ಕಂಚ ಸರ್ವೋಪದ್ರವನಾಶನಂ

|| ೧೧ ||

ಪುಣ್ಯಕರವೂ, ಪಾಪಹರವೂ, ಗೋಪ್ಯವೂ ಮತ್ತು ಸಕಲ ಪುರುಷಾರ್ಥ ಪ್ರದವೂ ಆದ ಈ ಪವಿತ್ರತಮ ಸ್ತೋತ್ರವು ಭಕ್ತರಿಗೆ ಆಯಸ್ಸನ್ನೂ, ಯಶಸ್ಸನ್ನೂ ನೀಡಿ ಅವರ ಸರ್ವ ಉಪದ್ರವಗಳನ್ನೂ ಕಳೆಯುವ ಸಾಮರ್ಥ್ಯವನ್ನು ಹೊಂದಿದೆ.

ತಸ್ಮಾತ್ಸರ್ವ ಪ್ರಯತ್ನೇನ ಯೇ ಪಠಂತಿ ದ್ವಿಜೋತ್ತಮಾಃ |

ಸರ್ವಾನ್ ಕಾಮಾನವಾಪ್ನಾಂತೇ ಪ್ರಯಾಂತಿ ಹರಿಮಂದಿರಂ

|| ೧೨ ||

ಆದ್ದರಿಂದ ಯಾವ ಭೂಸುರೋತ್ತಮರು ಈ ಸ್ತೋತ್ರವನ್ನು ಪ್ರಯತ್ನ ಪೂರ್ವಕವಾಗಿ ಪಾರಾಯಣ ಮಾಡುವರೋ ಅಂತಹವರ ತಮ್ಮ ಸರ್ವಾಭೀಷ್ಟಗಳನ್ನು ಪಡೆದು ಅಂತ್ಯದಲ್ಲಿ ವೈಕುಂಠವನ್ನೇ ಸೇರುವರು.

ಮಹಿಷಿ ಕೃಷ್ಣ ಸೂರೇಸ್ತು ಸೂನುನಾತ್ಯಲ್ಪ ಬುದ್ಧಿನಾಂ |

ಕೃಷ್ಣಾಯುಧಕರಾಹ್ವೇನಾ ರಚಿತಂ ಶ್ರೀ ಗುರೋರ್ಮುದೇ ||

ಈ ಸ್ತೋತ್ರವು ಮಹಿಷಿ ಕೃಷ್ಣಾಚಾರ್ಯರೆಂಬ ಪಂಡಿತರ ಪುತ್ರರೂ, ಅಲ್ಪಬುದ್ಧಿಯುಳ್ಳವರೂ ಆದ ಚಕ್ರಪಾಣಿಗಳಿಂದ ಗುರುಗಳ ಪ್ರೀತ್ಯರ್ಥವಾಗಿ ರಚಿಸಲ್ಪಟ್ಟಿತು.

ಇತಿ ಶ್ರೀ ಮಹಿಷಿ ಚಕ್ರಪಾಣಿನಾ ವಿರಚಿತಂ ಶ್ರೀ ಇಭರಾಮಪುರೀ ನಿಲಯ

ಶ್ರೀಮತ್ಕೃಷ್ಣಾರ್ಯ ಸ್ತೋತ್ರಂ ಸಂಪೂರ್ಣಂ

ಹೀಗೆ ಶ್ರೀ ಮಹಿಷಿ ಚಕ್ರಪಾಣಿಗಳಿಂದ ರಚಿತವಾದ ಶ್ರೀ ಇಭರಾಮಪುರೀ ನಿಲಯ

ಶ್ರೀ ಕೃಷ್ಣಾರ್ಯ ಸ್ತೋತ್ರವು ಸಂಪೂರ್ಣವಾಯಿತು.

|| ಶ್ರೀ ಮಧ್ವೇಶ ಕೃಷ್ಣಾರ್ಪಣಮಸ್ತು ||

